

پاکستانی ورکرز کی ترسیلات زر میں 9.46 فیصد اضافہ، مالی سال 14ء کی پہلی ششماہی میں 7.8 ارب ڈالر بھیجے گئے

بیرون ملک مقیم پاکستانی ورکرز کی جانب سے رواں مالی سال 2013-14ء (م س 14ء) کی پہلی ششماہی (جولائی تا دسمبر) میں 7790.02 ملین ڈالر کی ترسیلات زر وطن بھیجی گئیں جو 9.46 فیصد کی نمو کو ظاہر کرتا ہے جبکہ گذشتہ مالی سال کے اسی عرصے (جولائی تا دسمبر م س 13ء) میں 7116.75 ملین ڈالر بھیجے گئے تھے۔

جولائی تا دسمبر مالی سال 14ء کے دوران سعودی عرب، متحدہ عرب امارات، امریکہ، برطانیہ، دیگر جی سی سی ممالک (بشمول بحرین، کویت، قطر اور سلطنت عمان) اور یورپی یونین کے ممالک سے بالترتیب 2203.74 ملین ڈالر، 1572.34 ملین ڈالر، 1248.41 ملین ڈالر، 1139.85 ملین ڈالر، 897.69 ملین ڈالر اور 216.57 ملین ڈالر کی ترسیلات زر وطن آئیں جبکہ جولائی تا دسمبر مالی سال 13ء کے دوران ان ملکوں سے بالترتیب 1960.62 ملین ڈالر، 1460.90 ملین ڈالر، 1155.54 ملین ڈالر، 1005.01 ملین ڈالر، 811.18 ملین ڈالر اور 188.77 ملین ڈالر کی ترسیلات زر موصول ہوئی تھیں۔ رواں مالی سال کی پہلی ششماہی (جولائی تا دسمبر م س 14ء) کے دوران ناروے، سوئٹزر لینڈ، آسٹریلیا، کینیڈا، جاپان اور دیگر ممالک سے 511.42 ملین ڈالر کی ترسیلات زر موصول ہوئیں جبکہ پچھلے مالی سال کی پہلی ششماہی (جولائی تا دسمبر م س 13ء) کے دوران ان ممالک سے 534.68 ملین ڈالر کی ترسیلات زر موصول ہوئی تھیں۔

دسمبر 2013ء میں سعودی عرب، متحدہ عرب امارات، امریکہ، برطانیہ، جی سی سی ممالک (بشمول بحرین، کویت، قطر اور سلطنت عمان)، اور یورپی یونین کے ممالک سے بالترتیب 410.01 ملین ڈالر، 275.12 ملین ڈالر، 223.96 ملین ڈالر، 177.09 ملین ڈالر، 165.05 ملین ڈالر اور 37.43 ملین ڈالر کی ترسیلات زر وطن آئیں جبکہ دسمبر 2012ء کے دوران ان ملکوں سے بالترتیب 351.17 ملین ڈالر، 220.28 ملین ڈالر، 161.97 ملین ڈالر، 159.15 ملین ڈالر، 134.49 ملین ڈالر اور 27.61 ملین ڈالر کی ترسیلات زر موصول ہوئی تھیں۔ رواں مالی سال (م س 14ء) کے ماہ دسمبر کے دوران ناروے، سوئٹزر لینڈ، آسٹریلیا، کینیڈا، جاپان اور دیگر ممالک سے 96.05 ملین ڈالر کی ترسیلات زر موصول ہوئیں۔

